


Ini ginadala sa inyo sang  
Biblia Para sa mga Bata

# Si Ezekiel: Ang Tawo sang Palanan-awon



Ginsulat ni: Edward Hughes

Gindrowing ni: Lazarus  
Alastair Paterson

Gin-adaptar ni: Ruth Klassen

Gin-translate ni: Devie Grace Garcia

Ginpahimo sang: Bible for Children  
[www.M1914.org](http://www.M1914.org)

©2023 Bible for Children, Inc.

May kinamatarong ka sa pagkopya ukon pag-imprinta sang sini  
nga estorya, basta indi lang pag-ibaligya.



Sadto nga ti-on, ang mga soldado nga gamhanan  
nag-atake sa Juda, nagkuha sang madamo nga  
katawhan sang Ginoo  
kag ginbalik sa Babilonia  
bilang mga bihag.



Malayo sa ila panimalay, ining mga Judio naga-istar sa kilid sang suba sa Kebar. Isa sa ila amo ang alagad sang Ginoo, ang propeta nga si Ezekiel.



Isa ka adlaw, ang Ginoo naghatag sang palanan-awon kay Ezekiel. Ang himaya sang Ginoo nagpakita kaangay sang masanag nga suga, sa dagway sang apat ka masingkal nga mga buhi nga tinuga.



Ang kada isa sa ila may apat ka guya kag apat ka mga pakpak. Sa ibabaw nila amo ang isa ka trono nga nahimo halin sa sapiro, ini napuno sang suga kaangay sang nagabadlak nga balangaw. Sang nakita ini ni Ezekiel, nagluhod siya.



Ang Ginoo nagsiling kay Ezekiel. "Ipadala ko ikaw sa katawhan sang Israel. Isugid mo sa ila ang mensahe nga halin sa Akon, kay sila mga rebelde." May kamot nga nagpakita, nagakapot sang linukot nga kasulatan. "Kauna ining linukot nga kasulatan," siling sang Ginoo. "kag maglakat ikaw, isugid sa katawhan sang Israel." Ano ka makatilingala nga sugo! Pero si Ezekiel nagtuman, iya ginkaon ang linukot nga kasulatan kag naglakat.




Ang Espiritu sang  
Ginoo nag-alsa kay  
Ezekiel kag siya  
gindala palayo  
pakadto sa  
mga bihag nga  
mga Judio nga  
naga-istar sa pihak  
nga bahin sang  
Suba sang Kebar.





Sa pito ka adlaw siya nagpungko sa diin sila nagapungko, indi siya mapahamtang sa iya nkita. Dayon ang Ginoo naghimo kay Ezekiel nga manugbantay. Siya magapa-andam sa mga malaot nga mga tawo nga indi magsupak sa Ginoo.





Si Ezekiel naghimo sang madamo nga makatilingala nga mga butang para mangin ma-athag sa mga tawo ang pulong sang Diyos. Iya gin-drawing ang Jerusalem sa isa ka tisa. Ayhan ang mga tawo nagatulok sa iya abaga samtang siya naga-drawing sang dagway sang isa ka gamhanan nga butkon sa palibot sang Jerusalem. Iya ginpakita nga ang balaan nag siyudad sang Ginoo malapit na maguba.




Ang Israel, ang ginharian sa aminhan, nagsupak sa Ginoo sa sulod sang tres siyentos nobenta ka tuig, kag ang Juda, ang ginharian sa habagatnon, kwarenta ka tuig. Amo ina kon ngaa ang Israel pagagub-on kag kon ngaa ang Juda malapit na nga pagalaglagon.




Ang Ginoo nagsiling kay Ezekiel nga maghigda sa wala niya nga kilid sa sulod sang tres siyentos nobenta ka adlaw, dayon sa iya tuo nga kilid sa sulod sang kwarenta ka adlaw, sa pagpahanumdom sa mga tawo sang ila tinuig nga pagpakasala.




Ayhan ang mga tawo  
nagasugod na paminsar  
nga si Ezekiel isa ka  
makatilingala nga tawo.  
Iya ginbuhat ang tanan  
nga ginsiling sang  
Ginoo. Isa ka adlaw,  
iya ginkiskisan ang iya  
buhok kag ginsunog ang  
ikatio nga parte.




Ini sa pagpakita nga  
ang ikatlo nga parte  
sang katawhan sa  
Jerusalem mapatay sa  
masakit kag kagutom  
sa ti-on nga ang mga  
soldado sang Babilonia  
maga-atake sa  
siyudad.



Si Ezekiel nagkuha sang isa pa ka ikatlo nga bahin sang iya buhok kag gin utod-utod gamit ang espada. Ini sa pagpakita nga ining ikatlo nga bahin sang mga tawo mapatay sa espada sang ila kontra.



Ang katapusan nga ikatlo, ginlapta ni Ezekiel sa hangin. Pero siya nagtahi sang dutay nga buhok sa iya bayo isa ka tanda nga ang Ginoo magatago sang iban Niya nga katawhan nga indi maano kag makabalik sila sa Duta nga Ginpromisa.








Ang maisog nga propeta  
nagsiling sa mga Judio nga  
binihag nga ang mga  
butang mas mangin malain  
pa gid, indi maayo sa ila  
nga ginalaum. Ang mga  
tawo naakig kay Ezekiel,  
pero siya nagapadayon  
sa pagwali sang  
Pulong sang Diyos.




Isa ka adlaw, samtang siya nagapungko upod ang mga katigulangan sang Israel, ang Ginoo naghatag sang palanan-awon kay Ezekiel. Sa palanan-awon, ang Ginoo nag-alsa sa iya paagi sa iya nga buhok kag nagdala sa iya sa templo sa Jerusalem.




Sa Templo, ang Ginoo nagpakita kay Ezekiel sang mga nagakalamang kag ginakabig nga mahigko nga mga sapat kag ang mga diyos-diyos. Ini tanan indi dapat sa Templo sang Ginoo.




Ang mga pangulo nagasimba sa sining mga butang sa baylo sang Ginoo. Ang Ginoo nagpakita man kay Ezekiel nga ang Iya Himaya magahalina sa Templo kag ini maguba. Sang natapos ang palanan-awon, ginsugid ini ni Ezekiel sa mga Judio.





Ang tanan nga ginsiling sang Ginoo nangin matuod.  
Ang Jerusalem naguba. Madamo nga mga tawo  
ang nadula. Sang nabati-an ini sang mga bihag  
nga Judio nga yara sa Babilonia, sila nagpaminsar  
kon ang Ginoo magapabaya na sa iya mga  
katawhan asta sa katapusan.






Pero ang Ginoo naghatag sang isa  
pa gid ka mensahe sa Iya propeta.  
Iya gin-giya si Ezekiel sa isa ka  
latagon nga puno sang nagmala  
nga mga


tul-an-tul-an  
sang tawo.



"Anak sang tawo, mahimo nga ang ining mga tul-an mabuhi?" namangkot ang Ginoo kay Ezekiel. "O Ginoong DIYOS, Ikaw ang nakahibalo," si Ezekiel nagsabat. Tuod gid man nga ang mala nga tul-an indi na mabuhi liwat.




Ang DIYOS nagsiling, "Magtaga ikaw sa sining mga tul-an, kag magsiling 'O mala nga tul-an, pamatii ang pulong sang DIYOS! Magakabuhi ikaw.'" Sang siya nagtuman, si Ezekiel nakabati sang gahod. Ano ayhan sa imo ang ginhalinan?







Samtang ang propeta nagatulok nga may pagkatingala, ang mga lawas naga palapit upod sa mga tul-an.




Dayon, ang unod nag-upod sa ila.




Kag ang panit nagtabon sa ila, pero wala sila sang pang-ginhawa.




Ang Ginoo nagsiling, "Itagna, anak sang tawo kag magsiling 'Palapit halin sa apat ka hangin O maginhawa. Maginhawa ka sa ila nga sila magakabuhi.'" Sang ini ginhimo ni Ezekiel, ang paginhawa nagkadto sa ila.




Sila nabuhi, kag nagtindog sa ila mga tiil. Ang madamo nga mga soldado karon nagpuno sa latagon. Nahibaluan sang Ginoo nga ang mga Judio sa Babilonia nakabatyang wala na sang paglaum sang nalaglag ang Jerusalem.



Siya nagpadala sang mensahe paagi sa panan-awon ni Ezekiel. "Ining mga tul-an amo ang bilog nga panimalay sang Israel," siling sang Ginoo.  
"Magabutang ako sang Akon Espiritu sa inyo, kag ibutang kamo sa inyo kaugalingon nga duta.



Ano kadako nga mensahe sang paglaum halin sa Ginoo!  
Ang promisa sang Ginoo paagi kya Ezekiel nangin  
matuod sang ang mga Judio sa ulihi nagbalik sa ila  
kaugalingon nga duta. Ila nahibaluan nga ang Ginoong  
**DIYOS**



nagdala sa ila  
puluy-an. Ang  
Pulong sang  
Diyos permi  
naga-tuod.



Si Ezekiel: Ang Tawo sang Palanan-awon

Isa ka estorya halin sa Pulong sang Dios,  
Ang Biblia,

makita sa

Ezekiel

"Ang pagpahayag sang imo mga pulong  
nagahatag sang kasanag." Salmo 119:130







Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

